

## TNPSC துளிகள்

- ❖ மத்தியக் கலாச்சாரத் துறை அமைச்சகம் “மின்னணு பாரம்பரியக் களஞ்சியம் மற்றும் மின்னணு கலைஞர் களஞ்சியம் ஆகியவற்றை உருவாக்கிட வேண்டி பரிந்துரை செய்துள்ளது. எனவே இதன் மூலம் புகழ்பெற்ற கலைஞர்கள் தங்களது கலைகளைக் கற்பிப்பதற்கு வேண்டி காணொளி நிகழ்ச்சித் தொகுதிகளை உருவாக்கலாம்.
- ❖ சீன நாடாளுமன்றம் ஹாங்காங்கிற்காக ஒரு புதிய சட்டத்தை நிறைவேற்றி உள்ளது. இது முதன்முறையாக ஹாங்காங் சிறப்பு நிர்வாகப் பகுதிக்காக வேண்டி (SAR - Special Administrative Region) தேசியப் பாதுகாப்புச் சட்டங்களை வரைவு செய்ய சீனாவிற்கு (பெய்ஜிங்) அதிகாரம் அளிக்கின்றது.
- ❖ உத்தரப் பிரதேச மாநில அரசானது அம்மாநிலத்தில் 800 கிலோ மீட்டர் சாலையை மூலிகைச் சாலையாக மேம்படுத்த இருக்கின்றது.
  - இந்த மூலிகைச் சாலையானது தனது இரு புறங்களிலும் உள்ள நிலப்பகுதியில் மருத்துவ மற்றும் மூலிகை மரங்களைக் கொண்டிருக்கும்.
- ❖ மத்தியப் பிரதேச மாநில அரசானது புலம்பெயர்ந்த தொழிலாளர்களுக்கு உதவுவதற்காக வேண்டி ரோஜ்கர் சேது யோஜனா என்ற திட்டத்தைத் தொடங்கி உள்ளது.
  - இந்தத் திட்டமானது புலம்பெயர்ந்த தொழிலாளர்களுக்கு வேலைவாய்ப்பு அளிக்க இருக்கின்றது.
- ❖ தற்பொழுது மத்திய நெகிழிப் பொறியியல் மற்றும் தொழில்நுட்ப நிறுவனமானது மத்தியப் பெட்ரோலிய வேதியியல் பொறியியல் மற்றும் தொழில்நுட்ப நிறுவனம் என்று பெயர் மாற்றப் பட்டுள்ளது.
  - இந்தப் பெயர் மாற்றமானது தமிழ்நாடு சமூகப் பதிவுகள் சட்டம், 1975 என்ற சட்டத்தின் கீழ் பதிவு செய்யப் பட்டுள்ளது.
- ❖ உலக சுகாதார நிறுவனத்தின்படி, சீரம் இந்திய நிறுவனம், பாரத் பயோடெக், சைடஸ் கேடிலா மற்றும் இந்திய தடுப்பு மருந்து நிறுவனம் ஆகியவை கோவிட் - 19 தடுப்பு மருந்தை உருவாக்குவதில் ஈடுபட்டுள்ள இந்திய நிறுவனங்களாகும்.
- ❖ புகழ்பெற்ற ஜோதிடரான பேஜன் டருவாலா என்பவர் குஜராத்தில் உள்ள அகமதாபாத்தில் காலமானார்.
  - பேஜன் டருவாலா என்பவர் “ஆயிரம் ஆண்டுகால தீர்க்க தரிசனம்” என்ற புத்தகத்தில் கடந்த 1000 ஆண்டுகளில் 100 சிறந்த ஜோதிடர்களிடையே தரவரிசைப் படுத்தப் பட்டுள்ளார்.
- ❖ சத்தீஸ்கர் மாநிலத்தின் முதலாவது முதலமைச்சரான அஜித் யோகி சமீபத்தில் காலமானார்.



- இவர் சத்தீஸ்கர் மாநிலத்தில் 2000 ஆம் ஆண்டு நவம்பர் மாதம் முதல் 2003 ஆம் ஆண்டு நவம்பர் மாதம் வரை இந்திய தேசியக் காங்கிரசின் சார்பாக முதலமைச்சராகப் பதவி வகித்தார்.
- ❖ தியரி டெலபோர்டி என்பவர் விப்ரோ நிறுவனத்தின் புதிய தலைமை செயல் அதிகாரி மற்றும் மேலாண் இயக்குநராக உருவெடுத்துள்ளார்.
- இதற்கு முன்பு, இவர் கேப்ஜெமினி குழுமத்தின் தலைமைச் செயல்பாட்டு அதிகாரியாகப் பணியாற்றினார்.

## தேசியச் செய்திகள்

### இந்தியாவில் நோய்த் தடுப்பு மருந்தின் மேம்பாடு

- ❖ செல் மற்றும் மூலக்கூறு உயிரியல் மையமானது (CCMB - Centre for Cellular and Molecular Biology) கோவிட் - 19 நோயாளிகளின் மாதிரிகளிலிருந்து கோவிட் - 19 தொற்றின் நிலையான ஒரு முடிவுக் கலாச்சாரத்தை உருவாக்கியுள்ளது.
- ❖ CCMB நச்சுயிரியல் வல்லுநர்கள் பல்வேறு தனித்த வைரஸ்களிலிருந்து தொற்றக் கூடிய வைரஸ்களைப் பிரித்தெடுத்துள்ளனர்.
- ❖ ஆய்வகத்தில் இந்த வைரஸைப் பிரித்தெடுக்கும் திறனானது CCMB நச்சுயிரியல் வல்லுநர்களை கோவிட் - 19 நோயை எதிர்த்துப் போராடுவதற்கு வேண்டிய மருந்துச் சோதனை மற்றும் தடுப்பு மருந்து வளர்ச்சி ஆகியவை நோக்கிப் பணியாற்ற அனுமதிக்கும்.
- ❖ அதிக எண்ணிக்கையிலான வைரஸ்கள் பிரித்தெடுக்கப்பட்டு, அவை செயல்படாததாக மாற்றப்பட்டால், அவற்றைச் செயல்படாத வைரஸ் தடுப்பு மருந்தாகப் பயன்படுத்த முடியும்.
- ❖ செயல்படாத வைரஸ்கள் உடலினுள் உட்செலுத்தப் பட்டால், மனித நோய் எதிர்ப்புச் சக்தி அமைப்பானது நோய் நுண்மம் தொடர்பான நோய் எதிர்ப்புப் பொருளை உற்பத்தி செய்ய ஊக்குவிக்கின்றது.

## சர்வதேசச் செய்திகள்

### உலக சுகாதார அமைப்பு நிறுவனம்

- ❖ உலக சுகாதார அமைப்பு நிறுவனம் அமைக்கப்படும் என்று உலக சுகாதார அமைப்பு அறிவித்துள்ளது.
- ❖ இது ஒரு தனிச் சுதந்திர நிதியளிப்பு நிறுவனமாகும்.
- ❖ இது மிகவும் கொடிய உலக சுகாதாரப் பிரச்சினைகளைக் களைவதற்காக வேண்டி அந்த அமைப்பின் முயற்சிகளுக்கு உதவ இருக்கின்றது.



- ❖ இதன் தலைமையகம் சவிட்சர்லாந்தின் ஜெனீவாவில் அமைந்துள்ளது.

### **புதிய வளர்ச்சி வங்கியின் புதிய தலைவர்**

- ❖ மர்க்கோன் ட்ரோய்ஜோ என்பவர் புதிய வளர்ச்சி வங்கியின் (NDB - New Development Bank) புதிய தலைவராக தேர்ந்தெடுக்கப் பட்டுள்ளார்.
- ❖ இவர் பிரேசிலின் முன்னாள் துணைப் பொருளாதார அமைச்சர் ஆவார். இந்தப் பன்னாட்டு நிதியியல் நிறுவனத்தின் தலைவராக இருந்த இந்தியாவைச் சேர்ந்த K.V. காமத் என்பவருக்குப் பதிலாக இவர் நியமிக்கப் பட்டுள்ளார்.
- ❖ இந்தியாவைச் சேர்ந்த அனில் கிஷோரா என்பவர் இந்த வங்கியின் துணைத் தலைவர் மற்றும் தலைமை இடர்பாட்டு அதிகாரி ஆவார்.
- ❖ இந்தியாவைச் சேர்ந்த K.V. காமத் என்பவர் NDBயின் முதலாவது தேர்ந்தெடுக்கப்பட்ட தலைவர் ஆவார்.
- ❖ மேலும் இது பிரிக்ஸ் வளர்ச்சி வங்கி என்றும் அழைக்கப் படுகின்றது.
- ❖ இதன் தலைமையகம் சீனாவில் உள்ள ஷாங்காய் நகரில் அமைந்துள்ளது.
- ❖ NDBயின் முதலாவது பிராந்திய அலுவலகம் தென்னாப்பிரிக்காவில் ஜோகன்ஸ்பெர்க்கில் அமைந்துள்ளது.
- ❖ இது 2014 ஆம் ஆண்டில் பிரிக்ஸின் போர்த்தலீசா பிரகடனத்தின் மூலம் அமைக்கப் பட்டதாகும்.

## **பொருளாதாரச் செய்திகள்**

### **இந்தியாவில் அந்நிய நேரடி முதலீடு - 2019 / 20**

- ❖ இந்தியாவில் அந்நிய நேரடி முதலீட்டானது (FDI - Foreign Direct Investment) 2019 - 20 ஆம் ஆண்டில் 18% அதிகரித்துள்ளதன் மூலம் 73 பில்லியன் அமெரிக்க டாலர் அளவை அடைந்துள்ளது.
- ❖ இது குறித்த தரவானது தொழில்துறை ஊக்குவிப்பு மற்றும் உள்நாட்டு வர்த்தகத் துறையினால் (DPITT - Department for Promotion of Industry and Internal Trade) வெளியிடப் பட்டுள்ளது.
- ❖ கடந்த 4 ஆண்டுகளில் அந்நிய நேரடி முதலீட்டில் மேற்கொள்ளப்பட்ட மிக உயரிய அதிகரிப்பு இதுவாகும்.
- ❖ மொத்த FDI ஆனது 2013-14 ஆண்டிலிருந்து தற்போது வரை இருமடங்காக அதிகரித்துள்ளது. அப்போது இது 36 பில்லியன் அமெரிக்க டாலராக இருந்தது.
- ❖ மீண்டும் ஒரு முறை சிங்கப்பூர் நாடானது மிகப்பெரிய ஒரு FDI மூலதாரமாக உருவெடுத்து உள்ளது.

### மின்னணு நிரந்தரக் கணக்கு எண் (e-PAN/electronic Permanent Account Number)

- ❖ மத்திய நிதி அமைச்சர் உடனடி PAN எண் ஒதுக்கீட்டு வசதியைத் தொடங்கி வைத்து உள்ளார்.
- ❖ இந்த வசதியானது சரியான ஆதார் எண் மற்றும் ஆதார் எண்ணுடன் பதிவு செய்யப் பட்ட கைபேசி எண்ணைக் கொண்டுள்ள PAN விண்ணப்பதாரர்களுக்குக் கிடைக்கும்.
- ❖ இந்தச் செயல்முறையானது காகிதமற்ற முறையில் இருக்கும். இந்த e-PAN ஆனது இலவசமாக விண்ணப்பதாரர்களுக்கு வழங்கப்பட இருக்கின்றது.



### பிரபலமானவர்கள், விருதுகள், மற்றும் நிகழ்வுகள்

#### ஆண்டின் ராணுவப் பாலின ஆதரவாளர் விருது

- ❖ சமீபத்தில் இந்தியா மற்றும் பிரேசில் ஆகிய நாடுகளைச் சேர்ந்த மகளிர் அமைதிப் படையினர் கூட்டாக 2019 ஆம் ஆண்டின் ஐக்கிய நாடுகள் ராணுவப் பாலின ஆதரவாளர் விருதினை வென்றுள்ளனர்.
- ❖ இந்திய ராணுவத்தைச் சேர்ந்த தளபதி சுமன் கவானி மற்றும் பிரேசிலைச் சேர்ந்த கார்லா மோன்டியிரோ டி கேஸ்ட்ரோ அராஜோ என்ற கமாண்டர் ஆகியோர் இந்த விருதிற்காகத் தேர்ந்தெடுக்கப் பட்டுள்ளனர்.
- ❖ இந்த விருதினைப் பெறும் முதலாவது இந்தியர் தளபதி சுமன் கவானி ஆவார்.
- ❖ இந்த விருது 2016 ஆம் ஆண்டில் ஏற்படுத்தப் பட்டது.
- ❖ இது ஐக்கிய நாடுகள் பாதுகாப்புத் தீர்மானத்தின் கொள்கைகளை ஊக்குவிக்கும் ராணுவ அமைதிப் படைவீரரின் (தனிநபர்) அர்ப்பணிப்பு மற்றும் முயற்சிகளை அங்கீகரிக்கின்றது.
- ❖ தெற்கு சூடானில் ஐக்கிய நாடுகள் அமைதித் திட்டமானது சமீபத்தில் விடுதலை பெற்ற தெற்கு சூடானிற்கான புதிய ஐக்கிய நாடுகள் அமைதிப் படைத் திட்டமாகும்.

இந்த நாடு 2011 ஆம் ஆண்டு ஜூலை 09 அன்று விடுதலை பெற்றது.


- ❖ இது 1996 ஆம் ஆண்டின் ஐக்கிய நடுகள் பாதுகாப்புச் சபை தீர்மானத்தின் கீழ் 2011 ஆம் ஆண்டில் ஏற்படுத்தப் பட்டது.



## முக்கிய தினங்கள்

### கோவா மாநில தினம் - மே 30

- ❖ 1987 ஆம் ஆண்டு மே 30 ஆம் தேதியன்று கோவா ஆனது இந்திய ஒன்றியத்தின் 25வது மாநிலமாக உருவெடுத்தது.
- ❖ இதற்கு முன்பு, டாமன் & டையூவுடன் சேர்ந்து கோவா ஆனது ஒன்றியப் பிரதேசமாக இருந்தது.
- ❖ 1961 ஆம் ஆண்டு டிசம்பர் 19 அன்று, இந்திய ராணுவம் போர்ச்சுகீசியரின் மீது விஜய் ராணுவ நடவடிக்கையை மேற்கொண்டு கோவாவுடன் சேர்த்து டாமன் & டையூ ஆகிய தீவுகளை இந்திய ஒன்றியத்துடன் இணைத்தது.



### உலகப் புகையிலை எதிர்ப்பு தினம் - மே 31

- ❖ உலக சுகாதார நிறுவனம் மற்றும் அதன் உலகளாவியப் பங்காளர்கள் உலகப் புகையிலை எதிர்ப்பு தினத்தை அனுசரிக்கின்றனர்.
- ❖ 2020 ஆம் ஆண்டிற்கான இத்தினத்தின் கருத்துரு, “தொழிற்சாலைகளின் புரட்டிலிருந்து இளைஞர்களைப் பாதுகாத்தல் மற்றும் புகையிலை & நிக்கோடின் பயன்பாட்டிலிருந்து அவர்களைத் தடுத்தல்” என்பதாகும்.

